

# നാല് പ്രധാന പാഠങ്ങൾ-സാക് പുനൻ

WFTW Malayalam 4 September 2011

[www.jeevamozhikal.org](http://www.jeevamozhikal.org)

യേശു പ്രവചനം മൂന്നാം അദ്ധ്യായത്തിൽ നിന്നും നാല് പ്രധാന പാഠങ്ങൾ പഠിക്കുവാൻ നമുക്ക് കഴിയും.

1. യെശ.3:10,11 വാക്യങ്ങളിൽ നീതിമാൻ അവന്റെ പ്രവൃത്തിക്കനുസരിച്ച് നന്മ ലഭിക്കുമെന്നും ദുഷ്ടൻ ദോഷം ഭവിക്കുമെന്നും ഉറപ്പായി പറയുന്നു. ഒരു പക്ഷേ ഇത് ഉടനെ സംഭവിക്കുന്ന കാര്യമായിട്ടല്ലെങ്കിലും അവസാനം അങ്ങനെ തന്നെയായിരിക്കും.

2. യെശ.3:12 ൽ യിസ്രായേൽ ജനത്തിന്റെ പരിതാപകരമായ അവസ്ഥയെ കുറിച്ച് പറയുന്നു. അവർ വഴി തെറ്റിപോകുവാനുള്ള കാരണം അവരുടെ നേതാക്കന്മാർ പകതയില്ലാത്തവരും (കുട്ടികൾ) സ്ത്രൈണഭാവമുള്ളവരും (സ്ത്രീകൾ) ആയിരുന്നതാണ്. നിർഭാഗ്യവശാൽ ഇന്നത്തെ പല ക്രിസ്തീയ നേതൃത്വത്തിന്റെ കാര്യത്തിലും ഇങ്ങനെ തന്നെയായിരിക്കുന്നു. ലോകത്തിലെ താല്കാലികമായ കാര്യങ്ങൾക്ക് നിത്യതയെക്കാൾ വില നൽകുന്നവരാണ് പകതയില്ലാത്ത നേതാക്കന്മാർ. സ്ത്രൈണഭാവമുള്ളവരെന്നാൽ ദൈവത്തിന്റെ പോരാളികളല്ലാത്തവർ എന്നാണ് ഉദ്ദേശിക്കുന്നത്. സ്ത്രീകൾ സാധാരണ യുദ്ധഭൂമിയിലല്ലല്ലോ ഭവനങ്ങളിലല്ലേ കാണുക. അങ്ങനെ യുള്ള നേതാക്കന്മാർക്ക് സത്യത്തിനു വേണ്ടി പോരാടുവാനോ സഭയിൽ പാപത്തെ ശക്തിയോടെ ശാസിക്കുവാനോ ഉള്ള ധൈര്യമില്ല. പ്രത്യേകിച്ച് ധനികരായ ആളുകളുടെ പാപത്തെ. നിങ്ങൾ ഒരു നേതാകാവാൻ വിളിക്കപ്പെട്ട ആളാണെങ്കിൽ നിത്യതയിൽ വിലയുള്ള കാര്യങ്ങൾക്കായി ജീവിക്കുകയും ദൈവത്തിനായി പോരാടുവാൻ എപ്പോഴും ഒരുക്കമുള്ളവനായിരിക്കുകയും വേണം.

3. യെശ.3:14 ൽ ദൈവം ഇങ്ങനെ പറയുന്നു “യഹോവ തന്റെ ജനത്തിന്റെ മൂപ്പൻമാരോടും പ്രഭുക്കന്മാരോടും ന്യായവിസ്താരത്തിൽ പ്രവേശിക്കും.” പ്രവാചകന്മാർ എപ്പോഴും ന്യായവിധിയുടെ മുന്നറിയിപ്പ് നേതാക്കന്മാർക്ക് എതിരെയാണ് ആദ്യം നൽകുന്നത്. കാരണം അവരാണ് ആദ്യം അധർമ്മത്തിൽ വീണ്, പിന്നീട് ജനങ്ങളെയും തെറ്റിലേക്ക് നയിക്കുന്നത്. ദൈവം ചോദിക്കുന്നു “എന്റെ ജനത്തെ തകർത്തു കളയുവാനും ദരിദ്രരെ പീഡിപ്പിക്കുവാനും നിങ്ങൾക്കെന്തു കാര്യം? ഇന്നുള്ള പല പ്രവാചകന്മാരും ജനങ്ങളോട് എപ്പോഴും പറയുന്നു “ദൈവവേലക്ക് പണം തരിക” എന്ന്. അവർ ദശാംശം നൽകുവാൻ ജനത്തിന്റെ മേൽ സമ്മർദ്ദമിടുന്നു. പല ദരിദ്രരും അവർ കഷ്ടപ്പെട്ടുണ്ടാക്കിയ പണം ത്യാഗത്തോടെ ഈ പ്രാസംഗകർക്കു നൽകുന്നു. എന്നാൽ അവർ ഈ പണം കൊണ്ട് എന്താണ് ചെയ്യുന്നത്? മിക്കവരും ഇത് ഉപയോഗിച്ച് സുഖജീവിതം നയിക്കുന്നു. “ദരിദ്രരെ പീഡിപ്പിക്കുക” എന്നതിന്റെ അർത്ഥം ഇതാണ്. നിങ്ങൾ ഒരു പ്രസംഗകനായിരിക്കുകയും നിങ്ങളുടെ വ്യക്തിപരമായ ആവശ്യങ്ങൾക്ക് ആരെങ്കിലും പണം നൽകുകയും ചെയ്താൽ അതുപയോഗിച്ച് അത് തന്ന വ്യക്തിയുടെ ജീവിത നിലവാരത്തേക്കാൾ താഴ്ന്ന നിലയിലേ നിങ്ങൾ ജീവിക്കൂ എന്ന് ഉറപ്പുവരുത്തണം. അങ്ങനെയായിരുന്നു പണം ലഭിച്ചപ്പോഴുള്ള യേശുവിന്റെ പ്രമാണം. ഇന്നുള്ള ഭൂരിപക്ഷം പ്രസംഗകരും (പഴയ കാലത്തെ കള്ള പ്രവാചകന്മാരെ പോലെ) അവരുടെ കൂട്ടത്തിലെ ദരിദ്രരെക്കാൾ സമ്പന്നരുടെ കാര്യങ്ങൾ ശ്രദ്ധിക്കുന്നു. ധനികരോടവർ മധുരവാക്കുകൾ കൊണ്ട് സംസാരിക്കുന്നു. എന്നാൽ ദരിദ്രരെ കഠിന വാക്കുകൾ ഉപയോഗിച്ച് ശാസിക്കുന്നു. എന്നാൽ ദൈവമോ “ലോകത്തിലെ ദരിദ്രരെ വിശ്വസത്തിൽ സമ്പന്നരും തന്റെ രാജ്യത്തിന്റെ അവകാശികളുമായി തെരഞ്ഞെടുത്തു. (യാക്കോ.2:5). അതുകൊണ്ട് തന്നെ എല്ലാ യഥാർത്ഥ പ്രവാചകനും എപ്പോഴും ദരിദ്രരോട് കരുതലുള്ളവനായിരിക്കും.

4. പിന്നീട് ദൈവം സീയോനിലെ സ്ത്രീകളോട് ചിലത് പറയുന്നു. അവിടെയുള്ള രക്ഷിക്കപ്പെടാത്ത സ്ത്രീകളോടല്ല “സീയോൻപുത്രി” മാരോടാണ് പറയുന്നത്.

യെശ.3:16-26 വരെയുള്ള വാക്യങ്ങൾ എല്ലാ ചെറുപ്പക്കാരായ സഹോദരിമാരും ഒരു മുന്നറിയിപ്പായി വായിച്ചിരിക്കണം. ഇവിടെ ദൈവം പറയുന്നത് ഇങ്ങനെയുള്ള സ്ത്രീകളെ താൻ ന്യായം വിധിക്കുമെന്നാണ്. “നിഗളിച്ച് തലയുയർത്തി വശീകരണ കടാക്ഷം ചൊരിയുകയും കുഴഞ്ഞാടി നടക്കുകയും കാൽചിലമ്പൊച്ച കേൾപ്പിക്കുകയും ചെയ്യുന്നവരെ”. ആ ദിവസത്തിൽ യഹോവ അവരുടെ കാൽചിലമ്പ്, നെറ്റിപ്പട്ടം, ചന്ദ്രക്കല, കാതില, കടകം, കവിണി, തലപ്പാവ്, കാൽതള, പട്ടുകച്ച, പരിമളപ്പെട്ടി, ഏലസ്സ്, മോതിരം, മുക്കുത്തി, ഉത്സവ വസ്ത്രം, മേലാട, ശാൽവാ, ചെറുസഞ്ചി, ദർപ്പണം, ക്ഷോമപടം, കല്ലാവ്, മുടുപടം എന്നിവ നീക്കികളയും.

സ്ത്രീകളുടെ അലങ്കാരം സംബന്ധിച്ച് ഇത്ര വിശദമായി ചെറിയ കാര്യങ്ങൾ പോലും ശ്രദ്ധിക്കുമോ? തീർച്ചയായും ദൈവം അത് ചെയ്യും. തന്റെ പുത്രന്മാർ എങ്ങനെ വസ്ത്രധാരണം നടത്തുന്നു എന്നതിൽ ദൈവത്തിന് താൽപ്പര്യമുണ്ട്. ക്രിസ്തീയ സ്ത്രീകൾ എപ്പോഴും പുരുഷന്മാരെ പ്രലോഭിപ്പിക്കാത്തവണ്ണം ശാലീനതയോടെ വസ്ത്രം ധരിക്കണമെന്ന് ദൈവം ആഗ്രഹിക്കുന്നു. വിവേകത്തോടെ വസ്ത്ര ധാരണം ചെയ്യണമെന്നാണ് പരിശുദ്ധാത്മാവ് സ്ത്രീകളെ പ്രബോധിപ്പിക്കുന്നത്. അവർ തങ്ങളെ തന്നെ അലങ്കരിക്കേണ്ടത് പിന്നിയ മുടികൊണ്ടോ ആഭരണങ്ങൾ കൊണ്ടോ വിലയേറിയ വസ്ത്രം കൊണ്ടോ അല്ല, അവരുടെ കരുണ നിറഞ്ഞ സൽപ്രവൃത്തികൾ കൊണ്ടായിരിക്കണം (1തിമോ.2:9,10).

യേശുവിന്റെ കാലത്തെ സ്ത്രീകൾ ഇത്തരത്തിലുള്ള കഠിനവാക്കുകൾ കേട്ട് എത്രമാത്രം കോപിച്ചിരിക്കാം എന്ന് നമുക്ക് ഭാവനയിൽ കാണാം. അവർ അവനെ വെറുത്ത് അവനെ കൊല്ലുവാൻ തങ്ങളുടെ ഭർത്താക്കന്മാരെ ഉത്സാഹിപ്പിച്ചിരിക്കാം. പ്രവാചകന്മാർ സാധാരണ പ്രസംഗകരിൽ നിന്നും വ്യത്യസ്തരാണ്. അവരുടെ സന്ദേശം ഒരുപക്ഷേ സഭയിലെ ധനികർക്കും സ്ത്രീകൾക്കും ദേഷ്യമുണ്ടാക്കുന്നതാണെങ്കിലും ദൈവം അവരുടെ ഹൃദയത്തിൽ ഇട്ടു കൊടുക്കുന്നതാണ് അവർ സംസാരിക്കുന്നത്. ഇതിനാലാണ് അങ്ങനെയുള്ള പ്രവാചകന്മാർ ഒരിക്കലും ജനപ്രിയരാകാത്തത്.

മൊഴിമാറ്റം: സാജു ജോസഫ്